

2014 අංක 33 දරන ඉදිකිරීම් ක්‍රමාන්ත සංවර්ධන පනත

2014 අංක 33 දරන ඉදිකිරීම් ක්‍රමාන්ත සංවර්ධන පනතේ 58 වන වගන්තිය සමඟ කියවිය යුතු, එම පනතේ 45 වන වගන්තියේ (2) වන උපවගන්තිය යටතේ නිවාස සහ ඉදිකිරීම් අමාත්‍යවරයා විසින් සාදන ලද නියෝග.

සජීත් ප්‍රේමදාස,
නිවාස සහ ඉදිකිරීම් අමාත්‍ය.

2018 ජනවාරි මස 03 වැනි දින,
කොළඹ දී ය.

18 A I කොටස: (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2018.02.05

නියෝග

1. මෙම නියෝග 2017 ඉදිකිරීම් ක්‍රමාන්ත සංවර්ධන (තාක්ෂණ විගණන කාර්යපටිපාටිය සහ ගාස්තු) නියෝග යනුවෙන් හඳුන්වනු ලැබේ.
2. යම් හඳුනාගත් ඉදිකිරීම් වැඩක තාක්ෂණ විගණනය සඳහා වූ කාර්යපටිපාටිය මෙහි පළමුවන උපලේඛනයේ නිශ්චිතව දක්වා ඇති ආකාරයෙන් විය යුතු ය.
3. එම තාක්ෂණ විගණනය සඳහා වූ ගාස්තු මෙහි දෙවන උපලේඛනයේ නිශ්චිතව දක්වා ඇති අනුප්‍රමාණවලින් අයකරගනු ලැබිය යුතු ය.
4. මෙම නියෝගවල

"හඳුනාගත් ඉදිකිරීම් වැඩ" යන්නට, 2014 අංක 33 දරන ඉදිකිරීම් ක්‍රමාන්ත සංවර්ධන පනතේ එයට දී ඇති අර්ථය ම නිබිය යුතු ය.

"තාක්ෂණ විගණනය" යන්නට, 2014 අංක 33 දරන ඉදිකිරීම් ක්‍රමාන්ත සංවර්ධන පනතේ එයට දී ඇති අර්ථය ම නිබිය යුතු ය.

පළමුවන උපලේඛනය

යම් හඳුනාගත් ඉදිකිරීම් වැඩ තාක්ෂණ විගණනය සඳහා වූ කාර්ය පටිපාටිය

1. තාක්ෂණ විගණනය සඳහා වන ඉල්ලීමක්, අධිකාරියෙන් ලබාගන්නා තාක්ෂණ විගණනය සඳහා වූ ඉල්ලුම්පත්‍රයකින් අධිකාරිය වෙත ඉදිරිපත් කළ යුතු ය.
2. ඉල්ලීමේ සඳහන් කරන ලද කාර්යය තාක්ෂණිකව විගණනය කළ හැකි ද නැද්ද යන්න පිළිබඳව අධිකාරිය විසින් විචාරා දැන ගත යුතුය. ඉල්ලීමට අනුව එය තාක්ෂණිකව විගණනය කළ නොහැකි නම්, ඒ ඉල්ලීම ලැබුණ දින සිට වැඩ කරන දින 14 ක් තුළ ලිඛිතව ඉල්ලුම්කරුට ඒ පිළිබඳව දැනුම් දිය යුතු ය.
3. ඉල්ලීම ලැබුණ දින සිට දින 14 ක් තුළ අධිකාරිය විසින් පවත්වාගෙන යන ගුණාත්මක කළමනාකරණ විගණකවරුන්ගේ රෙජිස්ටරයේ ලැයිස්තුගත කර තිබෙන්නේ යම් තැනැත්තන්ද, ඒ තැනැත්තන් අතරින් තෝරාගත් ගුණාත්මක කළමනාකරණ විගණකවරයකු/ විගණකවරු අධිකාරිය විසින් පත් කරනු ලැබිය යුතු ය.
4. ගුණාත්මක කළමනාකරණ විගණකවරු විසින් විගණනය සහ විගණන විෂය පථය පිළිබඳ ප්‍රකාශන සහ වැය යෝජනා සකස් කිරීම සඳහා ඉල්ලුම්පත්‍රය අධ්‍යයනය කර බැලිය යුතු ය.
5. ලබාගත් විගණන විෂය පථ ප්‍රකාශනය සහ වැය යෝජනා පිළිබඳව අධිකාරිය විසින් පත්කරන ලද ඇගයීම් මණ්ඩලයක් විසින් ඇගයීමක් සිදු කරනු ලැබිය යුතු අතර, අවශ්‍ය සංශෝධනයක් ඇත්නම් එය සිදු කිරීමෙන් පසුව අධිකාරිය විසින් අනුමත කරනු ලැබිය යුතු ය.
6. විගණන විෂය පථය, වැය, තාක්ෂණ විගණනයේ කාල සීමාව, දෙපාර්ශවයේ වගකීම් හා බැඳීම් පිළිබඳ කරුණු ඇතුළත් ගිවිසුමකට අධිකාරිය විසින් ඉල්ලුම්කරු සමඟ එළඹිය යුතු ය.
7. විගණනයෙහි ප්‍රමාණය හා සංකීර්ණභාවය මත විගණන කණ්ඩායම උපරිම වශයෙන් සාමාජිකයින් තුන් දෙනෙකුගෙන් සමන්විත විය හැකි ය.
8. විගණන කණ්ඩායම සාමාජිකයින් දෙදෙනෙකු හෝ තුන් දෙනෙකුගෙන් සමන්විත වේ නම් අධිකාරිය විසින්, තෝරාගත් ගුණාත්මක කළමනාකරණ විගණකවරුන් විමසා කණ්ඩායමේ නායකයා තීරණය කළ යුතු ය. අධිකාරියේ තීරණය අවසාන සහ බන්ධනීය ප්‍රමාණය වේ.

9. ගුණාත්මක කළමනාකරණ විගණකවරුන්ට කාර්යයන් ඉටුකිරීමට නොහැකි වන හෝ නුසුදුසුකම් සොයාගනු ලබන අවස්ථාවක, ගුණාත්මක කළමනාකරණ විගණකවරුන් ආදේශ කිරීම අධිකාරියේ අභිමතය පරිදි සිදු විය යුතු ය.
10. ගුණාත්මක කළමනාකරණ විගණකවරයකු අධිකාරිය විසින් තීරණය කරන ලද පරිදි විෂමාවාර ක්‍රියාවක් සඳහා වරදකරු වුවහොත් වහා බලපවත්වන පරිදි හෝ සම්බන්ධතා සට්ටනයක් ලෙසින් වූ වෙනත් හේතුවක් නිසා වරදකරු වුවහොත් වැඩ කරන දින 14ක පෙර දැනුම් දීම මගින් ඔහුගේ සේවය අත්හිටුවීමේ අයිතිය අධිකාරිය සතු විය යුතු ය. මෙවැනි අවස්ථාවක දී, ගුණාත්මක කළමනාකරණ විගණකවරු වාචනාත්මකව සිදුකරන ලද කාර්යභාරය අධිකාරිය විසින් පිළිනොගනී.
11. දීර්ඝකාලීන රෝගී තත්වයකට පත්වීම නිසා හෝ යම් පිළිගත හැකි හේතුවක් යටතේ ගුණාත්මක කළමනාකරණ විගණකවරයකු ඉල්ලා අස්වීම සම්බන්ධයෙන් වූ කාරණාවක දී ඒ ගුණාත්මක කළමනාකරණ විගණකවරයා විසින් දැනටමත් කරගෙන යනු ලබන කාර්යයන් වලට ශ්‍රී ලෙස සලකනු ලැබිය යුතු අතර අධිකාරිය විසින් අවස්ථාවෝචිත පරිදි ආදේශකයකු ලෙස වෙනත් යම් තැනැත්තකු පත් කිරීම හෝ පත් නොකිරීම තීරණය කරනු ලැබිය හැකි ය.
12. ගුණාත්මක කළමනාකරණ විගණකවරුන් විසින් නියම කරන ලද සියලු තොරතුරු ඉල්ලුම්කරු සහ වෙනත් ආශ්‍රිත පාර්ශවයන් විසින් ඉදිරිපත් කළ යුතු ය.
13. ගුණාත්මක කළමනාකරණ විගණකවරුන් විසින් තාක්ෂණ විගණන කාර්යයන් සඳහා නියම කර ඇති හඳුනාගත් ඉදිකිරීම් වැඩ බිම් සහ වෙනත් ස්ථාන පරීක්ෂා කළ හැකි ය. අධිකාරියෙන් යම් ලිඛිත උපදෙස් ලැබීමෙන් පසුව වැඩ බිම් සහ එවැනි යම් ස්ථානයක අයිතිය ඇති පාර්ශවයන් විසින් අධිකාරිය විසින් බලය දෙන ලද යම් තැනැත්තෙකුට එම පරිශ්‍රයෙන්ම ඇතුළු වී තාක්ෂණ විගණන කරගෙන යාමට අවසර දිය යුතු ය.
14. ගුණාත්මක කළමනාකරණ විගණකවරුන් විසින් වාචනාව, දිවුරුම් ප්‍රකාශයකින් වූ ලියවිල්ලකින් හෝ වෙනත් යම් පිළිගත හැකි ක්‍රමයකින් සාක්ෂි ලබා ගැනීමට හඳුනාගත් ඉදිකිරීම් වැඩට සම්බන්ධ වී ඇති යම් පාර්ශවයක් අධිකාරිය මාර්ගයෙන් කැඳවනු ලැබිය හැකි ය.
15. තාක්ෂණ විගණන වාර්තාවක නිකුත් කරන දිනය, හැඳින්වීම, විධායක සම්පිණ්ඩනයක්, තාක්ෂණ විගණන විෂය පථය, සිදුකරන ලද තාක්ෂණ විගණනයේ විස්තරාත්මක තොරතුරු, අදාළ කර ගත හැකි විශ්ලේෂණ ක්‍රම, එකඟතාවය සහ/හෝ අනුකූලතාවය පරීක්ෂා කිරීම සඳහා යොදා ගන්නා සම්මතයන්, නිර්දේශ සහ නිගමන අනිවාර්යයෙන්ම ඇතුළත් කළ යුතු ය. වාර්තාව තහවුරු කිරීමට සහ තහවුරු කිරීමේ දී සඳහන් කරන ලද අදාළ සියලු ලේඛන සහ ලිපිවල පිටපත් ද ඇතුළත් කළ යුතු ය.

දෙවන උපලේඛනය

තාක්ෂණ විගණන ගාස්තු අයකිරීමේ අනුප්‍රමාණ

අයිතම පිළිබඳ විස්තර	මුදල (රු)
1. තාක්ෂණ විගණන සඳහා ඉල්ලුම් පත්‍ර ගාස්තුව	රු. 5,000.00
2. තාක්ෂණ විගණනය කරගෙන යාම සඳහා අත්තිකාරම් ගෙවීම්	ඇස්තමේන්තු කරන ලද පිරිවැයෙන් 50%
3. වාර්තාව නිකුත් කිරීමට පෙරාතුව කළ යුතු ගෙවීම්	ඇස්තමේන්තු කරන ලද පිරිවැයෙන් ඉතිරි 50%

02-649/3